

**శ్రీమద్రామాయణం :: అయోధ్యాకాండ :: ధర్మపథం**

శ్రీ కోట నామ సంవత్సరం, దక్షిణాయణం,  
శరత్ ఋతువు , ఆశ్వయుజ మాసం

519

బహుళ దశమి - 26.10.2024

ఆశ్లేష -శనివారము

**శ్రీ గురు ధ్యానమ్**

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ తస్మై శ్రీగురవే నమః ॥

**శ్రీనివాస ధ్యానమ్**

శ్రీవేంకటాద్రినిలయః కమలాకాముకః పుమాన్ ।  
అభంగురవిభూతిర్నస్తరంగయతు మంగళమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసం రక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి, శ్లోకవ్యాఖ్యాన పురస్కరం **చతురశీతితమసర్గ** శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

**శ్రీ వాల్మీకి ప్రార్థన** - కూజంతం రామరామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥

**శ్రీ ఆంజనేయ ప్రార్థన** - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।  
వాతాత్మజం వానరయూధముఖ్యం శ్రీరామదూతం శిరసానమామి ॥

**శ్రీ రామాయణ ప్రార్థన** - వాల్మీకిగిరి సంభూతా రామసాగర గామినీ ।  
పునాతి భువనం పుణ్యా రామాయణ మహానదీ ॥

**శ్రీ రామ ప్రార్థన** - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।  
పాదుకే భరతాయాదాత్ సరామః శరణం మమ ॥

**శ్రీరామచంద్రపరబ్రహ్మణే నమః**

**అథ శ్రీమద్రామాయణే ఆదికావ్యే అయోధ్యాకాణ్డే చతురశీతితమస్సర్గః**

తతో నివిష్టాం ధ్వజినీం గంగామన్వాశ్రితాం నదీమ్ ।  
నిషాదరాజో దృష్ట్వైవ జ్ఞాతీన్ సన్త్వరితోఽబ్రవీత్ ॥ 84.1 ॥

మహతీయమితస్సేనా సాగరాభా ప్రదృశ్యతే ।  
నాస్యాన్తమధిగచ్ఛామి మనసాపి విచిన్తయన్ ॥ 84.2 ॥

యథా తు ఖలు దుర్బుద్ధిః భరతస్స్వయమాగతః ।  
స ఏష హి మహాకాయః కోవిదారధ్వజో రథే ॥ 84.3 ॥

బంధయిష్యతి వా దాశాన్ అథవాఽస్మాన్ వధిష్యతి ।  
అథ దాశరథిం రామం పిత్రా రాజ్యాద్వివాసితమ్ ॥ 84.4 ॥

సమ్పన్నాం శ్రియమన్విచ్ఛన్ తస్య రాజ్ఞస్సుదుర్లభామ్ ।  
భరతః కైకయాపుత్రః హన్తుం సమధిగచ్ఛతి ॥ 84.5 ॥

భర్తా చైవ సఖా చైవ రామో దాశరథిర్మమ ।  
తస్యార్థకామాస్సన్నద్ధా గంగాఽనూపే ప్రతిష్ఠత ॥ 84.6 ॥

తిష్ఠన్తు సర్వే దాశాశ్చ గంగామన్వాశ్రితా నదీమ్ ।  
బలయుక్తా నదీరక్షా మాంసమూలఫలాశనాః ॥ 83.7 ॥

నావాం శతానాం పశ్చానాం కైవర్తానాం శతం శతమ్ ।  
సన్నద్ధానాం తథా యూనాం తిష్ఠన్త్విత్యభ్యచోదయత్ ॥ 84.8 ॥

యదా తుష్టస్తు భరతః రామస్యేహ భవిష్యతి ।  
సేయం స్వస్తిమతీ సేనా గంగామద్య తరిష్యతి ॥ 84.9 ॥

ఇత్యుక్త్యోపాయనం గృహ్య మత్యమాంసమధూని చ ।  
అభిచక్రామ భరతం నిషాదాధిపతిర్గుహః ॥ 84.10 ॥

తమాయాన్తం తు సంప్రేక్ష్య సూతపుత్రః ప్రతాపవాన్ ।  
భరతాయాఽ చచక్షేఽథ వినయజ్ఞో వినీతవత్ ॥ 84.11 ॥

విష జ్ఞాతిసహస్రేణ స్థపతిః పరివారితః ।  
కుశలో దణ్డకారణ్యే వృద్ధో భ్రాతుశ్చ తే సఖా ॥ 84.12 ॥

తస్మాత్పశ్యతు కాకుత్స్థ త్వాం నిషాదాధిపో గుహః ।  
అసంశయం విజానీతే యత్ర తౌ రామలక్ష్మణౌ ॥ 84.13 ॥

నితత్తు వచనం శ్రుత్వా సుమన్త్రాద్భరతశ్చభమ్ ।  
ఉవాచ వచనం శీఘ్రం గుహః పశ్యతు మామితి ॥ 84.14 ॥

లబ్ధ్వాఽభ్యనుజ్ఞాం సంహృష్టః జ్ఞాతిభిః పరివారితః ।  
ఆగమ్య భరతం ప్రహ్వః గుహా వచనమబ్రవీత్ ॥ 84.15 ॥

నిష్కుటశ్చైవ దేశోఽయం వంచితాశ్చాపి తే వయమ్ ।  
నివేదయామస్తే సర్వే స్వకే దాసకులే వస ॥ 84.16 ॥

అస్తి మూలం ఫలం చైవ నిషాదైస్సముపాహృతమ్ ।  
ఆర్ద్రం చ మాంసం శుష్కం చ వన్యం చోచ్ఛావచం మహత్ ॥ 84.17 ॥  
ఉపేత్య తీరం గంగాయాః చక్రవాకైరలంకృతమ్ ।

**ఇత్యార్షే శ్రీమద్రామాయణే ఆదికాండే అయోధ్యాకాండే చతురశీతితమస్సర్గః**



**॥ ఫలశ్రుతిః ॥**

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।  
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

**॥ శ్రీరఘుచంధ్ర పరబ్రాహ్మణే నమః ॥**

**అథ భస్మస్థో ధ్యేనమ్**

అచ్యుతానంత గోవింద, విష్ణో నారాయణామృత ।  
రోగానే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రీయం ।  
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠంతి యే ।  
అనారోగ్యం న తేషాం స్యాత్, సుఖం జీవంతి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।

**అథ సప్తహస్తాస్థో**

ఆరోగ్యం పద్మబంధుర్వితరతు, నితరాం సంపదం శీతరశ్మిః,  
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।  
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,  
దీర్ఘాయుస్సైంహికేయః, విపులతరయశః కేతుః, ఆచంద్రతారమ్ ॥  
అరిష్టాని ప్రణశ్యంతు దురితాని భయాని చ ।  
శాంతిరస్తు శుభం మేస్తు గ్రహాః కుర్వంతు మంగళమ్ ॥



**అథ క్షమాస్థాస్థో** : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమో-స్తుతే ॥

**అథ భగవత్సమర్పణమ్** : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పఠస్మై,  
నారాయణాయేతి సమర్పయామి ॥

**అథ మంగళమ్** : శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

